

समाहरणालय, दरभंगा

(जिला स्थापना शाखा)

-: आदेश :-

विद्युत कार्यपालक अभियंता, नगर विद्युत आपूर्ति प्रमंडल, दरभंगा के पत्रांक-348, दिनांक-18.03.2015 द्वारा प्रतिवेदित किया गया कि श्री गिरधारी कुमार, कार्यपालक सहायक द्वारा दक्षता से अपने कार्यों का सम्पादन नहीं किया जा रहा है। श्री कुमार के द्वारा कम्प्यूटर पर हिन्दी टाईपिंग का कार्य नहीं हो पाता है तथा अंग्रेजी टाईपिंग में एक पंक्ति का टाईपिंग करने में 7 से 8 मिनट लगता है। इस प्रकार श्री कुमार का कार्य दक्षता संतोषजनक नहीं है। कार्यालय ज्ञापांक 457/स्था0 दिनांक 23.03.2015 द्वारा श्री गिरधारी कुमार कार्यपालक सहायक से स्पष्टीकरण पूछा गया। श्री कुमार द्वारा स्पष्टीकरण दिया गया कि उनके सासु माँ के अंतिम संस्कार में जाने के कारण रात भर सो नहीं सका एवं मानसिक तौर पर भी काफी परेशान था। इसलिए हिन्दी एवं अंग्रेजी टाईपिंग करते समय कार्य ठीक ढंग से सम्पादित नहीं कर पाया।

स्थापना उप समाहर्ता, दरभंगा एवं वरीय उप समाहर्ता (विद्युत), दरभंगा के समक्ष श्री कुमार का हिन्दी एवं अंग्रेजी टाईपिंग की जाँच दिनांक-06.04.2015 को जिला सूचना विज्ञान पदाधिकारी, एन0आई0सी0, दरभंगा द्वारा लिया गया। टाईपिंग जाँच से स्पष्ट हुआ कि इनके द्वारा समुचित ढंग से कार्य निष्पादन नहीं किया गया है, अन्यथा इनकी कार्यदक्षता में वृद्धि होती। वरीय उप समाहर्ता (विद्युत) तथा स्थापना उप समाहर्ता से टाईपिंग के आधार पर कार्यक्षमता तथा प्रतिनियुक्त कार्यालय में किए गए कार्य का मूल्यांकन कर स्पष्ट प्रतिवेदन की मांग की गयी।

श्री गिरधारी कुमार, कार्यपालक सहायक के कार्यों का मूल्यांकन दिनांक-08.05.2015 को वरीय उप समाहर्ता (विद्युत) द्वारा किया गया। श्री कुमार के कार्यों का मूल्यांकन संतोषजनक नहीं पाया गया है। राजस्व पदाधिकारी के बार-बार प्रशिक्षण दिए जाने के बावजूद भी इनके कार्यदक्षता में वृद्धि नहीं हुई।

पुनः कार्यालय ज्ञापांक 756/स्था0 दिनांक 21.05.2015 द्वारा श्री गिरधारी कुमार कार्यपालक सहायक से दूसरा कारण पृच्छा पूछा गया। श्री कुमार के द्वारा कारण पृच्छा के जवाब में कोई नई बात नहीं कही गयी है। इस प्रकार श्री कुमार का जवाब संतोषजनक नहीं है।

अतएव विद्युत कार्यपालक अभियंता, नगर विद्युत आपूर्ति प्रमंडल, दरभंगा के द्वारा श्री कुमार के विरुद्ध दिए गए प्रतिवेदन, कार्य मूल्यांकन संतोषप्रद नहीं होने तथा कारण पृच्छा का जवाब संतोषजनक नहीं होने के कारण अपर मिशन निदेशक, बिहार प्रशासनिक सुधार मिशन सोसाईटी, सामान्य प्रशासन विभाग, बिहार, पटना के पत्रांक-1010, दिनांक-30.10.2012 के आलोक में श्री गिरधारी कुमार, कार्यपालक सहायक, नगर विद्युत आपूर्ति प्रमंडल, दरभंगा को आदेश निर्गत की तिथि से सेवामुक्त किया जाता है।

६०-

जिलाधिकारी,
दरभंगा।

ज्ञापांक-44-128/2015- 859 /स्था0, लहेरियासराय, दिनांक 12 वीं मई, 2015

- प्रतिलिपि :- श्री गिरधारी कुमार, कार्यपालक सहायक, नगर विद्युत आपूर्ति प्रमंडल, दरभंगा को सूचनार्थ प्रेषित।
- प्रतिलिपि :- विद्युत कार्यपालक अभियंता, नगर विद्युत आपूर्ति प्रमंडल, दरभंगा को सूचनार्थ एवं आवश्यक कार्यार्थ प्रेषित।
- प्रतिलिपि :- जिला सूचना विज्ञान पदाधिकारी, दरभंगा/प्रभारी आई0टी0प्रबंधक को सूचनार्थ एवं जिला के वेबसाईट पर अपलोड करने हेतु प्रेषित।
- प्रतिलिपि :- वरीय उप समाहर्ता (विद्युत), दरभंगा को सूचनार्थ एवं आवश्यक कार्यार्थ प्रेषित।
- प्रतिलिपि :- अपर मिशन निदेशक, बिहार प्रशासनिक सुधार मिशन सोसाईटी, सामान्य प्रशासन विभाग, बिहार, पटना को सूचनार्थ प्रेषित।

11/6/15
जिलाधिकारी,
दरभंगा।

Only 11
10/6/15